

Sri Ramapati Ashtakam

శ్రీ రమాపత్యష్టకం

జగదాదిమనాదిమజం పురుషం

శరదంబరతుల్యతనుం వితనుం |

ధృతకంజరథాంగగదం విగదం

ప్రణమామి రమాధిపతిం తమహం || 1 ||

కమలాననకంజరతం విరతం

హృది యోగిజనైః కలితం లలితం |

కుజనైః సుజనైరలభం సులభం

ప్రణమామి రమాధిపతిం తమహం || 2 ||

మునిబృందహృదిస్థపదం సుపదం

నిఖిలాధ్వరభాగభుజం సుభుజం |

హృతవాసవముఖ్యమదం విమదం

ప్రణమామి రమాధిపతిం తమహం || 3 ||

హృతదానవదృష్టబలం సుబలం

స్వజనాస్తసమస్తమలం విమలం |

సమపాస్త గజేంద్రదరం సుదరం

ప్రణమామి రమాధిపతిం తమహం || 4 ||

పరికల్పితసర్వకలం వికలం

సకలాగమగీతగుణం విగుణం |

భవపాశనిరాకరణం శరణం

ప్రణమామి రమాధిపతిం తమహం || 5 ||

మృతిజన్మజరాశమనం కమనం

శరణాగతభీతిహరం దహరం |

పరిపుష్టమహోహృదయం సుదయం

ప్రణమామి రమాధిపతిం తమహం || 6 ||

సకలావనిబింబధరం స్వధరం

పరిపూరితసర్వదిశం సుదృశం |

గతశోకమశోకకరం సుకరం

ప్రణమామి రమాధిపతిం తమహం || 7 ||

మధితార్ణవరాజరసం సరసం

గ్రథితాఖిలలోకహృదం సుహృదం |

ప్రథితాద్భుతశక్తిగుణం సుగుణం

ప్రణమామి రమాధిపతిం తమహం || 8 ||

సుఖరాశికరం భవబంధహారం

పరమాష్టకమేతదనన్యమతిః |

పరతీహ తు యోఽనిశమేవ నరో

లభతే ఖలు విష్ణుపదం స పరం || 9 ||

ఇతి శ్రీమత్పరమహంస స్వామి బ్రహ్మానంద

విరచితం శ్రీ రమాపత్యష్టకం |